

धूर्धर वि./पुं. (तत्.) दे. धुरंधर।

धूर्य पुं. (तत्.) विष्णु।

धूर्वह वि. (तत्.) 1. भार वहन करने वाला 2. काम का बोझ संभालने वाला पुं. बोझ ढोने वाला पशु।

धूर्वी स्त्री. (तत्.) रथाग्र।

धूल स्त्री. (तद्.) 1. सूखी मिट्टी, रेत आदि के बेहद बारीक कण, रज, रेणु, गर्द 2. अति तुच्छ वस्तु मुहा. धूल उड़ना- ध्वंस के बाद रीनक का न रहना; धूल उड़ाना- त्रुटियों को उधेड़ कर तुच्छ ठहराना; धूल उड़ते फिरना- मारा मारा फिरना, दीन अवस्था में इधर-उधर भटकना; धूल उड़ाई जाना- तिरस्कार या अवहेलना होना; धूल फाँकना- दुर्दशा या जीविका के अभाव में इधर-उधर मारा फिरना; धूल चाटना- दीनता प्रकट करना, गिड़गिड़ाना; धूल छन्नना- मारा-मारा फिरना, परेशान होना; धूल झाड़ना- मार पड़ना, पिटना; धूल झाड़ना- किसी को पीटना, खुशामद करना; धूल झाड़कर चल्ता होना- आघात/अपमान सहकर भी आगे बढ़ जाना; धूल की रस्सी बटना- असंभव बात के लिए श्रम करना; धूल डालना- किसी बात को दबाना; धूल में मिलना- बरबाद, नष्ट हो जाना; धूल में मिलाना-नष्ट कर देना, मटियामेट कर देना; धूल में फूल खिलाना/ उगाना- अत्यंत विपरीत परिस्थितियों में अच्छा काम कर दिखाना; धूल हाथ आना- निःसार वस्तु हाथ लगना; पैर की धूल- अत्यंत तुच्छ वस्तु या व्यक्ति; सिर पर धूल डालना- सिर धुनना, पछताना; धूल समझना- अत्यंत तुच्छ समझना।

धूलक पुं. (तत्.) जहर, विष।

धूलकूप पुं. (तत्.) कड़ी धूप से बनने वाले हिमन्द के गड्ढे जिसमें ऊपर पड़ी धूल समाकर नीचे बैठ जाती है। dust well

धूलधक्कड़ पुं. (तद्.) चारों ओर उड़ने वाली धूल।

धूलधान पुं. (तद्.+तत्.) दे. धूलधानी।

धूलधानी स्त्री. (तद्.+तत्.) 1. धूल का ढेर 2. चूर-चूर करके धूल की तरह बनाने की क्रिया या भाव 3. ध्वंस, सर्वनाश।

धूलयात्रा स्त्री. (तत्.) दे. धूलियात्रा।

धूलि स्त्री. (तत्.) धूल, गर्द, रज।

धूलिकदंब पुं. (तत्.) एक प्रकार का कदंब।

धूलिका स्त्री. (तत्.) 1. फुहार, महीन जल-कणों का झड़ी 2. कोहरा।

धूलिकुट्टिम पुं. (तत्.) 1. धूल युक्त जोता हुआ खेत 2. धुस्स, ढूह।

धूलिकेदार पुं. (तत्.) दे. धूलिकुट्टिम।

धूलि-गुच्छक पुं. (तत्.) होली में एक-दूसरे पर डाला जाने वाला अबीर-गुलाल।

धूलि-चित्र पुं. (तत्.) साँझी, रंग-चूर्ण की सहायता से फर्श या जमीन पर बनाई जाने वाली आकृतियाँ।

धूलि-धूसर वि. (तत्.) दे. धूलि-धूसरित।

धूलि-धूसरित वि. (तत्.) धूल के कारण जिसका रंग धूसर या मटमैला हो गया हो उदा. खदान में काम करने के कारण उसका शरीर धूलि-धूसरित हो गया था।

धूलिध्वज पुं. (तत्.) वायु, हवा।

धूलिपटल पुं. (तत्.) धूल या गर्द का बादल।

धूलि पुष्पिका स्त्री. (तत्.) दे. धूलिपुष्पी।

धूलि पुष्पी स्त्री. (तत्.) केतकी।

धूलियात्रा स्त्री. (तत्.) किसी धाम स्थित मंदिर में पैदल यात्रा कर पहुँचे श्रद्धालु द्वारा रास्ते में पैरों पर पड़ी धूल बिना धोए जाकर किया जाने वाला दर्शन।

धूलियापीर पुं. (तत्.) दे. धूलियापीर।

धूवाँ पुं. (तद्.) दे. धुआँ।

धूसना स.क्रि. (देश.) 1. मर्दित करना, कुचलना, दलना 2. ठूसना।

धूसर वि. (तत्.) 1. मटमैला या भूरे रंग का, धूल के रंग का 2. धूल में सना हुआ यौ. धूल धूसर धूल से सना हुआ पुं. 1. मटमैला या भूरा रंग 2. गधा 3. ऊँट 4. कबूतर 5. तेली 6. मटमैले या भूरे रंग की कोई वस्तु।